

Жактырылды
ЖАМУнун окумуштуулар
кеңеши
№ 11
26. 06 2023-ж.



**Б.Осмонов атындагы Жалал-Абад мамлекеттик университетинин
Жалал-Абад жана медициналық колледждерине
кабыл алуу эрежеси**

Бул эреже Кыргыз Республикасынын “Билим берүү жөнүндө” мыйзамына жана Кыргыз Республикасынын Өкмөтүнүн 2004-жылдын 3-февралы №53 токтому менен бекитилген Кыргыз Республикасынын кесиптик орто билим берүүнүн билим берүү уюмдары жөнүндө жобосуна ылайык, Кыргыз Республикасынын Өкмөтүнүн 2012-жылдын 4-июлу №470 токтом бекитилген Кыргыз Республикасынын кесиптик орто билим берүүчү уюмуна студенттерди кабыл алуунун, Кыргыз Республикасынын Өкмөтүнүн 2018-жылдын 28-мартындагы №160 жана жана Кыргыз Республикасынын Министрлер Кабинетинин 2022-жылдын 30-июнундагы №355 “Кыргыз Республикасынын жогорку жана кесиптик орто билим берүү чөйрөсүндөгү ченедик укуктук актыларын бекитүүжөнүндө” токтомдорунун негизинде иштелип чыкты.

1. Жалпы жоболор

1.1. Ушул кабыл алуу эрежеси, ЖАМУнун кесиптик орто билим берүү программаларын ишке ашыруучу окуу жайларына кабыл алууну жөнгө салат. Ошондой эле кабыл алуу эрежесине каралбаган маселелер ЖАМУ тарабынан Кыргыз Республикасынын Мыйзамдарына ылайык өз алдынча чечилет

1.2. ЖАМУнун кесиптик орто окуу жайларына (мындан ары – КООЖ) жалпы негизги же жалпы орто билимге жана кесиптик баштапкы билимге (эгерде окутуу мөөнөтү 3-жыл болсо) ээ болгон Кыргыз Республикасынын жарандары, чет элдик жарандар жана Кыргыз Республикасынын аймагында турктуу же убактылуу жашап жаткан жарандыгы жок тараптар кабыл алынат

1.3. КООЖго кабыл алуу конкурсук негизде жүргүзүлөт. Конкурстун шарттары ар биринин билим берүү жаатындагы укугун сактоону жана жарандарды камсыздоону кепилдөөгө тийиш.

1.4. Адистиктерге келишимдик (акы төлөө) негизде кабыл алуу планы уюштуруучулук-укуктук формасына карабастан, окуучулардын лицензияда аныкталган чектүү контингентинин алкагында ЖАМУда түзүлөт жана Кыргыз Республикасынын Билим берүү жана илим министрилиги менен макулдашуу тийиш.

1.5. ЖАМУ “Кыргыз Республикасынын кесиптик орто билим берүү адистиктерине окутуунун нормативдүү мөөнөттөрүн бекитүү жөнүндө” Кыргыз Өкмөтүнүн 2003-жылдагы 5-ноябрьиндагы №702-токтомуна ылайык тиешелүү адистиктер боюнча кесиптик орто билим берүү программаларын реализациялоо үчүн шарттары болгондо гана жарандарды окутууга кабыл алууну жарыялоого укуктуу.

1.6. Башка мамлекеттердин жарандарын ЖАМУда окутуу Кыргыз Республикасы катышкан, аныкталган тартилте күчүнө кирген эл аралык келишимдердин негизинде, ошондой эле билим берүү уюмдарынын ортосунда же жеке жарандар менен түзүлгөн келишимдердин негизинде жүргүзүлөт.

1.7. Медициналык колледжге 11-класстын базасында гана кабыл алынат.

2. Кабыл алууну уюштуруу

2.1. Ушул кабыл алуу эрежесине ылайык кабыл алууну уюштуруу үчүн ЖАМУнун кабыл алуу комиссиясы түзүлөт, анын төрагасы болуп ЖОЖдун ректору эсептелет.

2.2. Кабыл алуу комиссиясынын төрагасы кабыл алуу планын аткарууга, лицензияда аныкталган чектелүү контингентти, ошондой эле КООЖго кабыл алуу боюнча нормативдүү-укуктук актылардын талаптарын сактоого жооп берет, кабыл алуу жана апелляциялык комиссиялардын мүчөлөрүнүн милдеттерин аныктайт, алардын иштөө эрежесин, кабыл алуу жана апелляциялык комиссиялар тарабынан жарандарды кабыл алуу графигин бекитет.

2.3. Кирүү сыноолорун уюштуруп, өткөрүү үчүн сынак жана апелляциялык комиссиялардын курамы кабыл алуу комиссиясынын төрагасы тарабынан бекитилет. Сынак жана апелляциялык комиссиялардын ыйгарым укуктары менен ишмердүүлүк эрежеси ЖАМУнун жетекчиси тарабынан бекитилүүчү алар жөнүндөгү жоболор менен аныкталат.

2.4. Кабыл алуу комиссиясынын ишин жана иш кагаздарын жүргүзүүнү, ошондой эле талапкерлерди, алардын ата-энелерин (мыйзамдуу өкүлдөрүн) кабыл алууну ЖАМУнун ректору тарабынан дайындалган жооптуу катчы боло уюштурат. Бир эле тарап катары менен эки жылдан ашык жооптуу катчы боло албайт.

2.5. Кабыл алуу комиссиясынын курамы, ыйгарым укуктары жана ишмердүүлүк эрежеси ЖАМУнун жетекчиси тарабынан бекитилүүчү ал ишмердүүлүк жобо менен аныкталат. Кабыл алуу комиссиясынын ыйгарым жөнүндөгү Жобо менен аныкталат. Кабыл алуу комиссиясынын ыйгарым укуктарынын мөөнөтү бир жылды түзөт.

2.6. ЖАМУга кабыл алууда кабыл алуу комиссиясынын төрагасы жарандардын Кыргыз Республикасынын мыйзамдары тарабынан аныкталган билим алуу жаатындагы укуктарын, кабыл алуу комиссиясынын ишинин айкындуулугун жана ачыктыгын, кирүүчүлөрдүн жөндөмдүүлүктөрүн объективдүү баалоону, кабыл алууну өткөрүүнүн бардык этаптарында кабыл алуу комиссиясынын жетекчилигине болгон жеткиликтүүлүктү камсыздайт.

2.7. Колледжге кабыл алуу конкурсук негизде жүргүзүлөт. Кабыл алууда ЖАМУ атуулдардын улутуна жана тилине, социалдык абалына, партиясына

жана динге болгон ишенимине көз карандысыз билим алуу укугун, Кыргыз Республикасынын Конституциясынын чегинде коргойт.

2.8. Талапкерлер «Колледжге кабыл алуу эрежеси» менен жана кирүү сынактарынын программалары менен таанышуу укугуна ээ. Колледждерге кабыл алуу комиссиясынын техникалык комиссиясы талапкерлерди керектүү маалымат менен камсыз кылат.

2.9. Колледждерге кирүүнүн негизги критерийи болуп талапкер тапшыруучунун билим деңгээли жана жөндөмдүүлүгү эсептелет жана аларды аныктоо үчүн кирүү сынактары өткөрүлөт.

2.10. Колледждин кабыл алуусуна арыз берген учурда, талапкер өзүнүн ким экендигин жана атуулдугун тастыктаган документ, билими тууралуу мамлекеттик үлгүдөгү документ, медициналык тектеме жана керектүү сандагы фото сүрөт көргөзөт.

2.11. Колледждерге кирүү сынактары тестирлөө формасында же онлайн режиминде өткөрүлөт.

2.12. Талапкерлерден түшкөн арыздар окуу формасына жана келишимдин негизинде болгонуна карата катталат.

2.13. Кирүү сынактарынын программалары негизги жалпы билим берүү программасына туура келет. Адистигине карата предметтердин тизмеси колледждин педагогикалык жамааты тарабынан аныкталат. Сынак эки предмет боюнча өткөрүлөт.

3. Женцилдиктерге ээ болушат:

3.1. Республикалык, облустук олимпиадаларда I, II, III - орундарга ээ болгондор (келишимдик негизде) сынаксыз кабыл алынат.

3.2. Ушул жобонун 3.1. пункту боюнча катталган талапкерлерди студенттикке каттоодо ведомостко «Эң жакшы» деген баа коюлат.

3.3. Кирүү сынактарында жетиштүү балл алган төмөнкүлөр конкурсуз катталышат:

- запастагы жана КР Өкмөтү тарабынан бекитилген тартип боюнча женцилдиктерге ээ болгон аскер кызматкерлери;
- тоголок жетимдер жана ата-энесиз каросуз калган балдар (18 жаш кошо);
- I жана II топтоту майыптар, Колледждердин адистиктеринде окууга каршы болбогон враачтык-эмгектик эксперттик комиссиянын чечиминин негизинде.

4. Документтерди кабыл алуу

4.1. Колледждерге документтерди кабыл алуу атуулдардын жеке арызынын негизинде жана онлайн режиминде жүргүзүлөт. Документтерди кабыл алуу 2023-жылдын 10-июлунан 25-августка чейин;

4.2. Колледждердин кабыл алуусуна талапкер арызы менен бирге:

- өзүнүн ким экендигин жана атуулдугун тастыктаган документ;
- мамлекеттик үлгүдөгү орто билими же жалпы негизги билими (9-кл) жөнүндөгү документти;
- 3x4 өлчөмүндөгү 6 фото сүрөт тапшырат.

5.Кирүү сынактары

5.1. Колледждерге кирүү сынактары бланкалык тестиirlөө формасында же онлайн режиминде өткөрүлөт.

Кирүү сынағын өткөрүү мөөнөтү:

- окутуунун күндүзгү окуу формасына – өтүп жаткан жылдын 20-июлунан баштап 10-августуна чейин;

- сырттан окуу формасына - өтүп жаткан жылдын 1-августунан баштап 25-августуна чейин.

Ар бир талапкер тестиirlөөдөн өтөт. Ар бир тест жооптуу катчы тарабынан шифрленет. Комиссия мүчөлөрүнө жана тандалаган ата-энелер комитетине тесттерди текшерүү үчүн кирүүгө уруксат берилет.

5.2. Кирүү сынактары адистиктик предмет боюнча жана тилден өткөрүлөт.

5.3. Колледждерге тапшыруучу кирүү сынағын мамлекеттик же расмий тилде тапшырууну тандоо укугуна ээ.

5.4. Кабыл алууда атайын билимин жана жөндөмдүүлүгүн (дene тарбиясы, искусство ж.б.) текшерүү керек болгон адистиктер боюнча кошумча кирүү сынактары өткөрүлүүсү мүмкүн.

5.5. Колледжге кирүү сынактары (5.4. пункта көрсөтүлгөндөрдөн бөлөк) жалпы негизги жана орто билим берүү программаларына ылайык өткөрүлөт.

5.6.ЖАМУ кирүү сынактарын чет өлкөлүк атуул талапкерлер үчүн өткөрөт.

Кирүү сынактары алыскы чет өлкөлүк жарандар үчүн ошол өлкөдө ЖАМУнун кабыл алуу комиссиясынын жооптуу катчынын катышуусунда же ЖАМУда онлайн режиминде, ал эми жакынкы чет өлкөлүк жарандар үчүн ЖАМУнун өзүндө тест түрүндө же онлайн режиминде өткөрүлөт. Кирүү ЖАМУнун өзүндө тест түрүндө же онлайн режиминде өткөрүлөт. Кирүү сынактары жалпы орто билим берүү программасына тиешелүү болот үч предметтен өткөрүлөт, алардын бирөө тилден, бирөө – адистиги (багыты) боюнча экинчиси профилдүү предметтен.

5.7. Кирүү сынактарына келбей калган жана канаттандырлык эмес баа алгандар колледждердин конкурсунан кетет.

6. Каттоо

6.1. Колледждерге студенттикке каттоо ар бир адистик боюнча кирүү сынактарында чогулткан баллы боюнча айрым катталат. Каттого керектүү балдын саны кабыл алуу комиссиясы тарабынан бекитилет.

6.2. Каттоо учурунда, чет өлкөлүк атуулдар Кыргыз Республикасынын жалпы негизги жана орто билими тууралуу документине эквиваленттүү документтерин көрсөтүүсү зарыл.

6.3. Каттоо, келишимдик негизде окуу үчүн бир жылдык окуу акысын 10% толук төлөгөндөн кийин жүргүзүлөт.

6.4. Колледждерге каттоо кирүү сынактары бүткөндөн кийин жүргүзүлөт жана 2023-жылдын 25-августунан кеч эмес;

6.5. Колледждерге каттоо мамлекеттик үлгүдөгү билими тууралуу документтин түп нускасын алып келүү менен катталат.

7. Талаш-тартыш комиссиясы

7.1. Колледждерге жалпы талаптарды жана талаш-тартыш маселелерин чечүү жана талапкерлердин укугун коргоо максатында талаш-тартыш комиссиясы түзүлөт.

7.2. Талаш-тартыш комиссиясынын курамына көз карандысыз экспертер катары билим берүү мекемелеринин башкаруу уюмдарынын өкүлдөрү, талапкерлердин ата-энелери, тиешелүү предметтер боюнча педагогикалык кызматкерлер кириши мүмкүн.

7.3. Талапкер талаш-тартыш боюнча арыз сынак тапшырган күндүн эртеси, жыйынтык чыккан күнү бере алат. Талаш-тартыш комиссиясы бул күнү жумушчуубакыт бүткөнгө чейин иштейт.

7.4. Аппеляцияны кароо кайра сынак берүү болуп эсептелбейт. Аппеляцияны каро учурунда кирүү сынагынын жыйынтык бааларынын тууралыгы гана аныкталат.

7.5. Кирүү сынагын кайра тапшырууга уруксат берилбейт.

7.6. Талаш-тартыштык кароодон кийин комиссия сынак жөнүндө өзүнүн чечимин чыгарат. Эгерде комиссия мүчөлөрү ичинде кайчы пикирлер жаралса, анда алар добуш беришип, көпчүлүктүн чечими кабыл алынат. Ушул чечим боюнча токтом түзүлүп, талапкерге тааныштырылып, ал кол тамгасын койгондон кийин анын жумушуна тиркелет.

8. Маалымат менен камсыздоо.

8.1. Студенттерди кабыл алуу шарттары, адистиктер жана бөлүмдөр жарнак түрүндө жарнамаларда жана массалык маалымат каражаттарында жарыяланат.

8.2. Маалыматтарды жеткиликтүү жана өз убагында берип туруу жагы кабыл алуу комиссиясына жүктөлөт

Кабал алуу комиссиясынын
жооптуу катчысы



Шамиев Ж.Б.